

Jørð fyri mia. latin ókeyypis

Hvat eru nakrar milliardir millum vinir, spyr formaðurin í Føroya Óðalsfelag og vísir á, at landið er í ferð við at avreiða landsjørðina til bóndur, sum fáa eitt ókeypis umsetiligt festibræv. Hetta merkir, at teir dagin eftir kunnu selja jørðina hvør sær til útstykkingar og annað og stinga milliónir – ella tilsamans milliardir – í egnan lumma

FÓLKSINS OGN

Kári Mikkelsen
karim@sosialurin.fo

Í sambandi við einskiljingina av Føroya Banka skrivandi stjórin á Hagstovu Føroya, Hermann Oskarsson, eina viðmerking í bløðunum, har yvirskriftin ljóðaði »Hvat er ein milliard millum vinir?«.

Her sipaði búskaparfrøðingurin til einskiljingina av Føroya Banka, har ein serfrøðingabólkur metti tað vera mest sannlíkt, at tað kundi fáast 40 prosent meira fyri bankan, um hann varð seldur einum strategiskum ella industriellum keypara. Altso var helst talan um eina milliard krónur, sum landskassin og harvið føroysku skattgjald-



Sølan av landsjørðini til bøndurnar fyri 0 krónur er enn eitt dømi um avreiðing av fólksins ogn, heldur Kári á Rógvi, formaður í Føroya Óðalsfelag

Savnsmynd

ararnir mistu við at seta avmarkingar í söluleistin, var niðurstøðan hjá Hermann Oskarssyni.

Hendan niðurstøðan er ikki vorðin minni aktuell, eftir at sølan av Føroya Banka er byrjað og greitt er, hvussu ovurhonds stórir áhugin er millum smáleggjarar at ognar sær partabrev,

sum eru yvirteknadri heili 26 ferðir. Longu í morgun, tá sølan byrjaði á børsinum, fleyg kursurin upp um hægsta kurs á 189.

Tá hugt verður eftir málinum um føroysku kongsjørðina, sum eftir nýggju lógini um landsjørð tryggjar hvørjum bónda eitt umsetiligt festibræv, sær

støðan út at vera uppafur grovari.

Í seinastu útgávu av Óðalstíðindiskrivarformaðurin í Føroya Óðalsfelag, Kári á Rógvi, lögfrøðingur, um aðrar milliardir, sum verða avreiddar eftir nýggju lógini og sipar til landsjørðina, sum bøndurnir eftir nýggjari lóg fáa festbræv uppá.

- At rokna munin millum prís og virði á stórum banka er ikki hvørjum manni beskorið. Tá ið umræður landsjørðina er lættari at rokna. Í øllum førum prís, sum landið letur síni virði fyri. Landskassin fær 0,00 krónur, sigur Kári á Rógvi.

Roknisstykkið hjá formanninum Óðalsfelagnum sær soleiðis út:

Ein gyllin í jørð liggur millum 30-40.000 krónur. Landið eigur góðar 19.000 gyllin, og virðið er sostatt í øllum førum um hálva milliard krónur. Men landið eigur bestu óbygdu jørðina í landinum, sum er í Havn, Klaksvík og á Skálafjørðinum. Hetta gevur í øllum førum nakrar milliardir krónur afturat, er niðurstøðan hjá Kára á Rógvi, sum vísir á, at hetta er galdandi, áðrenn hædd verður tikin fyri söluhátti og framferð.

- Draga vit null frá, fáa vit nakrar milliardir. Men hvat eru nakrar milliardir millum vinir? spyr Kári á Rógvi.

Hann eftirlýsir einum almennum orðaskifti um

landsjørðina, men óttast fyri, at sum so mangan verður biðað til ov seint er, tá lógin er samtykt.

- Landið fær onki fyri síni rættindi, bóndin kann selja uttan at eiga, men búnaðarstova og landsstýrismaður skulu gera nærri reglur, kunngerð, meta um serliga umstøður, undantøk, frávik og so framvegis. Lógin kundi tað sama bert verið ein paragraff sum sigur »Ari bestemmar«, sigur Kári á Rógvi.

Herfyri meldaði Heðin D. Poulsen, sum er varaformaður hjá Poul Michelsen á Løgtingi, seg úr Fólkaflakkinum. Tað var júst uppskotið til nýggja jarðarlóg, sum fekk dropan at flóta yvir hjá fyrrverandi fólkaflaksmanninum.



Bøndurnir fáa landsjørðina fyri onki. Kortini er onki í lógaruppskotinum, sum hindrar teimum at selja jørðina til útstykkingar. Talan er um milliardir, sum bøndurnir kunnu fáa fyri jørðina, teir sjálvir fáa forerandi. Landið eigur nevnliga bestu óbygdu jørðina í landinum, staðfestir formaðurin í Føroya Óðalsfelag



Útbering av dagbløðum og reklamum.

LEYST STARV

Vit søkja eftir fólki at bera bløð út í

Norðra Gøtu.

Ert tú 13 ár, og hevur hetta tín áhuga, so ring á **tel 35 14 05**

frá kl. 10 - 17 ella send ein teldupost: **utbering@prent.fo**

DIMMALÆTTING 341200

Prentmiðstöðin

Smyrilsvegur 13 · Postboks 3314 · 110 Tórshavn
tel 35 14 00 · útbering tel 35 14 05 · fax 35 14 01
utbering@prent.fo · www.prent.fo



Náttúran og menniskja

Miðsummarhaldið í Klaksvík verður hildið fríggjadagin 22. juni. Sum vanligt tendra skótarnir eldarnar kl. 15 í Grøvini, har høvi verður hjá børnum og vaksnum at hugna sær til kvøldið kemur. Kl. 19 verður miðsummarrøðan, sum í ár verður hildin av Jógvan E. Ósa. Hesuferð verður sungið úr Songbók Føroya Fólks, sum fólk tí verða biðin um at taka við. Er áhugi og veður, verður farið ein gongutúr út í náttúruna. Tað er Norðoya Fornminnafelag, sum skipar fyri miðsummarhaldinum.